

இனிமையான குழந்தைகளே! இந்த ஞானம் முற்றிலும் அமைதிக்கானது, இதில் எதுவும் பேச வேண்டியதில்லை, அமைதிக்கான கடலான தந்தையை நினைவு செய்து கொண்டே இருந்தால் போதும்.

கேள்வி: முன்னேற்றத்திற்கு ஆதாரம் என்ன? தந்தையின் போதனைகளை எப்பொழுது தாரணை செய்ய முடியும்?

பதில்: முன்னேற்றத்திற்கு ஆதாரம் அன்பு ஆகும். ஒரு தந்தையின் மீது உண்மையான அன்பு இருக்க வேண்டும். அருகாமையில் இருந்தும் ஒருவேளை முன்னேற்றம் ஏற்படவில்லையெனில் அவசியம் அன்பு குறைவாக இருக்கிறது. அன்பு இருக்கிறது எனில், தந்தையை நினைவு செய்யுங்கள். நினைவு செய்வதன் மூலம் அனைத்து போதனைகளையும் தாரணை செய்ய முடியும். முன்னேற்றத்திற்காக தனது உண்மையிலும் உண்மையான சார்ட் எழுதுங்கள். பாபாவிடம் எந்த விசயத்தையும் மறைக்காதீர்கள். ஆத்ம அபிமானியாக ஆகி தன்னை விழிப்படையச் செய்து கொண்டே இருங்கள்.

ஓம்சாந்தி. குழந்தைகளே! தன்னை ஆத்மா என்று புரிந்து கொண்டு அமருங்கள் மற்றும் தந்தையை நினைவு செய்யுங்கள். பாபா கேட்கிறார் - எப்பொழுதெல்லாம் சபைகளில் பேசுகிறீர்களோ, அப்பொழுது தன்னை ஆத்மா என்று புரிந்திருக்கிறீர்களா? அல்லது தேகம் என்று புரிந்திருக்கிறீர்களா? என்று அடிக்கடி கேட்கிறீர்கள். தன்னை ஆத்மா என்று புரிந்து கொண்டு இங்கு அமருங்கள். ஆத்மா தான் பிறப்பு இறப்பில் வருகிறது. தன்னை ஆத்மா என்று புரிந்து கொண்டு பரம்பிதா பரமாத்மாவை நினைவு செய்யுங்கள். தந்தையை நினைவு செய்வதன் மூலம் தான் உங்களது விகர்மங்கள் விநாசம் ஆகும். இது தான் யோக அக்னி என்று கூறப்படுகிறது. நிராகார தந்தை நிராகார குழந்தைகளுக்குக் கூறுகின்றார் - என்னை நினைவு செய்வதன் மூலம் உங்களது பாவங்கள் அழிந்து விடும் மற்றும் நீங்கள் பாவனம் ஆகிவிடுவீர்கள். பிறகு நீங்கள் முக்தி, ஜீவன்முக்தியை அடைவீர்கள். அனைவரும் முக்திக்குப் பிறகு அவசியம் ஜீவன்முக்திக்கு வர வேண்டும். ஆக தன்னை ஆத்மா என்று நிச்சயம் செய்து அமருங்கள் என்று அடிக்கடி கூற வேண்டியிருக்கிறது. சகோதர சகோதரிகளே, தன்னை ஆத்மா என்று புரிந்து கொண்டு அமருங்கள் மற்றும் தந்தையை நினைவு செய்யுங்கள். இந்த கட்டளையை தந்தை தான் கொடுத்திருக்கிறார். இது நினைவு யாத்திரையாகும். தந்தை கூறுகின்றார் - என்னிடம் புத்தி தொடர்பு வைத்தால் உங்களது ஜென்ம ஜென்மங்களுக்கான பாவங்கள் அழிந்து விடும். இதை அடிக்கடி நீங்கள் நினைவு ஏற்படுத்துவீர்கள், புரிய வைப்பீர்கள், அப்பொழுது தான் ஆத்மா அழிவற்றது, தேகம் அழியக் கூடியது என்பதைப் புரிந்து கொள்வார். அழிவற்ற ஆத்மா தான் அழியக் கூடிய தேகத்தை தாரணை செய்து நடிப்பு நடித்து ஒரு சரீரத்தை விடுத்து மற்றொன்றை எடுக்கிறது. ஆத்மாவின் சுயதர்மம் அமைதியாகும். அவர்கள் தனது சுயதர்மத்தையும் அறியாமல் இருக்கின்றனர். என்னை நினைவு செய்தால் விகர்மங்கள் விநாசம் ஆகும் என்று தந்தை இப்பொழுது கூறுகின்றார். மூல விசயம் இதுவாகும். முதன் முதலில் குழந்தைகளாகிய நீங்கள் இந்த முயற்சி செய்ய வேண்டும். எல்லையற்ற தந்தை ஆத்மாக்களுக்குக் கூறுகின்றார் - இதில் எந்த சாஸ்திரங்களையும் எடுக்க வேண்டும் என்ற அவசியமில்லை. நீங்கள் கீதையின் உதாரணம் கூறினாலும் நீங்கள் கீதையை மட்டும் தான் எடுத்துக் கொள்கிறீர்கள், வேதங்களின் பெயரை ஏன் பயன்படுத்துவது கிடையாது? பாபா கூறியிருக்கின்றார் - வேதம் எந்த தர்மத்தின் சாஸ்திரம்? என்று அவர்களிடம் கேளுங்கள்.

(ஆரிய தர்மத்தினுடையது என்று கூறுகின்றனர்) ஆரியர்கள் என்று யாரைக் கூறுகிறீர்கள்? இந்து தர்மம் என்பது கிடையாது. ஆதி சனாதனம் என்பது தேவி தேவதா தர்மமாகும். பிறகு ஆரியம் என்பது எந்த தர்மம்? ஆரியம் என்பது ஆரிய சமাজத்தினர்களின் தர்மமாக இருக்கும். ஆரிய தர்மம் என்ற பெயரே கிடையாது. ஆரிய தர்மத்தை ஸ்தாபனை செய்தது யார்? உண்மையில் நீங்கள் கீதையையும் எடுத்துக் கொள்ளக் கூடாது. முதல் விசயம் தன்னை ஆத்மா என்று நிச்சயம் செய்து தந்தையை நினைவு செய்தால் சதோ பிரதானம் ஆகிவிடுவீர்கள். இந்த நேரத்தில் அனைவரும் தமோ பிரதானம் ஆகும். முதன் முதலில் தந்தையின் அறிமுகம் தான் கொடுக்க வேண்டும். தந்தையின் மகிமையைத் தான் கூற வேண்டும். இதையும் நீங்கள் எப்பொழுது செய்ய முடியும்? எப்பொழுது சுயம் தந்தையை நினைவு செய்கிறீர்களோ! இந்த விசயத்தில் குழந்தைகள் பலவீனமாக இருக்கின்றனர்.

நினைவு யாத்திரைக்கான சார்ட் வையுங்கள் என்று பாபா சதா கூறுகின்றார். நான் எவ்வளவு நேரம் நினைவு செய்கிறேன்? என்று உள்ளத்தில் ஒவ்வொருவரும் கேட்க வேண்டும். குழந்தைகளாகிய உங்களது உள்ளத்தில் அளவற்ற குஷி இருக்க வேண்டும். உங்களுக்குள் அளவற்ற குஷியிருக்கும் பொழுது மற்றவர்களுக்கு புரிய வைப்பதிலும் பிரபாவம் ஏற்படும். முதன் முதலில் புரிய வைக்க வேண்டிய முக்கிய விசயம் என்னவெனில், சகோதர சகோதரிகளே! தன்னை ஆத்மா என்று புரிந்து கொள்ளுங்கள். இவ்வாறு வேறு எந்த சத்தங்கங்களிலும் கூறமாட்டார்கள். உண்மையில் சத்தங்கம் என்று எதுவும் கிடையாது. சத்தங்கம் ஒன்றே ஒன்று தான். மற்ற அனைத்தும் தவறானது (குசங்) ஆகும். இங்கு முற்றிலும் புது விசயமாகும். வேதங்களின் மூலம் எந்த தர்மமும் ஸ்தாபனை ஆகவில்லை. ஆக நாம் ஏன் வேதங்களை எடுத்துக் கொள்ள வேண்டும்? யாரிடத்திலும் இந்த ஞானம் கிடையாது. அறியவில்லை அறியவில்லை (நேத்தி நேத்தி) அதாவது எங்களுக்குத் தெரியாது என்று தவம் புரிபு முனிவர்களும் கூறினர். ஆக நாஸ்திகர்கள் அல்லவா! இப்பொழுது தந்தை சுயம் கூறுகின்றார் - ஆஸ்திகர்களாக ஆகுங்கள், தன்னை ஆத்மா என்று புரிந்து கொள்ளுங்கள். இந்த விசயங்கள் கீதையில் சிறிது இருக்கிறது. வேதங்களில் கிடையாது. வேதம், உபநிடதங்கள் பல இருக்கின்றன. இப்பொழுது இது எந்த தர்மத்தின் சாஸ்திரம்? மனிதர்கள் தங்களது விசயங்களைக் கூறுகின்றனர். நீங்கள் யார் கூறுவதும் கேட்க வேண்டியதில்லை. தந்தை எளிதாகப் புரிய வைக்கின்றார் - தன்னை ஆத்மா என்று புரிந்து கொண்டு தந்தையை நினைவு செய்தால் பாவனம் ஆகிவிடுவீர்கள், ஆகையால் உலகின் சரித்திர பூகோளத்தை அறிந்து கொள்ள வேண்டும். உங்களது இந்த திரிமூர்த்தி, சக்கரம் முக்கியமானது, இதில் அனைத்து தர்மங்களும் வந்து விடுகின்றன. முதன் முதலாவது தேவி தேவதா தர்மமாகும். திரிமூர்த்தி, சக்கரத்தை பெரிது பெரிதாக உருவாக்கி டெல்லியின் முக்கிய இடங்களில், எங்கு பலர் வந்து செல்கிறார்களோ அங்கு வைத்து விடுங்கள் என்று பாபா கூறியிருக்கின்றார். டின் சீட்டில் இருக்க வேண்டும். ஏணிப்படியில் மற்ற தர்மத்தைப் பற்றி வருவது கிடையாது. முக்கியமானது இந்த இரண்டு சித்திரங்கள் ஆகும். இதைப் பற்றித் தான் புரிய வைக்க வேண்டும். முதலாவது தந்தையின் அறிமுகம். தந்தையிடமிருந்து தான் ஆஸ்தி கிடைக்கிறது. இந்த விசயத்தில் நம்பிக்கை ஏற்படுத்தாமல் உங்களது எந்த விசயத்தையும் புரிந்து கொள்ள மாட்டார்கள். ஒரு தந்தையைப் புரிந்து கொள்ளவில்லையெனில் மற்ற சித்திரங்களில் அழைத்துச் செல்வது தவறாகும். அல்லாவைப் புரிந்து கொள்ளாமல் வேறு எதையும் புரிந்து கொள்ள மாட்டார்கள். தந்தையின் அறிமுகம் இன்றி வேறு எந்த விசயமும் பேசாதீர்கள். தந்தையின் மூலம் தான் எல்லையற்ற ஆஸ்தி கிடைக்கிறது. இந்த எளிய விசயத்தைக் கூட ஏன் புரிந்து கொள்ளவில்லை என்று பாபா சிந்திக்கிறார். உங்களது ஆத்மாவின் தந்தை அந்த சிவன் ஆவார். அவரிடமிருந்து தான் ஆஸ்தி கிடைக்கிறது. நீங்கள் அனைவரும் உங்களுக்குள் சகோதரர்கள். எப்பொழுது இந்த விசயங்களை மறக்கிறீர்களோ அப்பொழுது தமோ பிரதானமாக ஆகிவிடுகிறீர்கள். இப்பொழுது தந்தையை நினைவு செய்தால் சதோ பிரதானமாக ஆகிவிடுவீர்கள். மூல விசயம் படைப்பவர் மற்றும் படைப்புகளை அறிந்து கொள்வதாகும். யாரும் அறியவில்லை. ரிஷி, முனிவர்களும் அறியாமல் இருந்தனர். ஆக முதலில் தந்தையின் அறிமுகம் கொடுத்து அனைவரையும் ஆஸ்திகர்களாக ஆக்க வேண்டும். தந்தை கூறுகின்றார் - என்னை அறிவதால் நீங்கள் அனைத்தையும் அறிந்து கொள்வீர்கள். என்னை அறியவில்லையெனில் எதையும் புரிந்து கொள்ளமாட்டீர்கள். நீங்கள் தங்களது நேரத்தை வீணாக்குகிறீர்கள். நாடகப்படி உருவாகியிருக்கிற சித்திரங்களும் சரியானவைகளே. ஆனால் நீங்கள் இவ்வளவு முயற்சிகள் செய்தும் யாருடைய புத்தியிலும் அமருவது கிடையாது. குழந்தைகள் கேட்கின்றனர் - பாபா, நான் புரிய வைப்பதில் ஏதாவது தவறு இருக்கிறதா? பாபா உடனேயே கூறிவிடுகிறார் - ஆம், தவறு இருக்கிறது. இறைவனைப் பற்றி புரிய வைக்காமல் உடனேயே புறப்பட்டு விடுகிறீர்கள். எதுவரை தந்தையைப் புரிந்து கொள்ளவில்லையோ அதுவரை உங்களது புத்தியில் எதுவும் தங்களது என்று கூறுங்கள். நீங்களும் ஆத்ம அபிமானி நிலையில் இல்லாததால் பார்வை கெட்டதாக இருக்கிறது. எப்பொழுது தன்னை ஆத்மா என்று புரிந்து கொள்வீர்களோ அப்பொழுது நல்லதாக ஆகிவிடும். ஆத்ம அபிமானியாகும் பொழுது பிறகு கண்கள் உங்களை ஏமாற்றாது. ஆத்ம அபிமானியாக இல்லையெனில் மாயை ஏமாற்றிக் கொண்டே இருக்கும். ஆகையால் முதலில் ஆத்ம அபிமானியாக ஆக வேண்டும். பாபா கூறுகின்றார் - தனது சார்ட்டைக் காண்பிக்கும் பொழுது தெரிந்து விடும். ஒருவேளை இதுவரை பொய், பாவம், கோபம் இருந்தால் தன்னையே அழித்துக் கொள்கிறீர்கள். இவர் உண்மை எழுதியிருக்கிறாரா? அல்லது பொருளைப் புரிந்து கொள்ளவில்லையா? என்பதை பாபா சார்ட் பார்த்து புரிந்து கொண்டு விடுவார். சார்ட் எழுதுங்கள் என்று அனைத்து குழந்தைகளுக்கும் பாபா கூறுகின்றார். எந்த குழந்தைகள் யோகாவில் இருப்பது கிடையாதோ அவர்கள் அந்த அளவிற்கு சேவையும் செய்ய முடியாது. கூர்மை நிரப்பிக் கொள்வது

கிடையாது. கோடியில் சிலர் தான் வெளிப்படுவர் என்று பாபா கூறலாம், ஆனால் எதுவரை சுயம் யோகாவில் இருக்க முடியவில்லையோ மற்றவர்களுக்குப் பிறகு எப்படி கூற முடியும்?

சுகம் காக்கை எச்சிலுக்குச் சமமானது என்று சந்நியாசிகள் கூறுகின்றனர். அவர்கள் சுகத்தின் பெயரை பயன்படுத்துவதே கிடையாது. பக்தி அளவற்று இருக்கிறது. அதில் எவ்வளவு ஓசைகள் இருக்கின்றன என்பதை நீங்கள் அறிவீர்கள். உங்களது ஞானம் மிகுந்த அமைதிக்கானது. அமைதிக் கடல் தந்தை தான் என்று கூறங்கள். தன்னை ஆத்மா என்று புரிந்து கொண்டு தந்தையை நினைவு செய்ய வேண்டும். மன்மனாபவ என்று தந்தை கூறுகின்றார். இந்த வார்த்தையும் கூறாதீர்கள். இந்துஸ்தான்களின் மொழி ஹிந்தியாகும். பிறகு சன்ஸ்கிருத மொழி ஏன் இருக்கிறது? இப்பொழுது இந்த மொழிகள் அனைத்தையும் விட்டு விடுங்கள். தன்னை ஆத்மா என்று புரிந்து கொள்ளுங்கள் என்று நீங்கள் முதலில் சொற்பொழிவு செய்யுங்கள். பலரால் தன்னை ஆத்மா என்று கூற புரிந்து கொள்ள முடிவது கிடையாது, நினைவு செய்ய முடிவது கிடையாது. தனது நஷ்டத்தைப் புரிந்து கொள்வதும் கிடையாது. தந்தையின் நினைவில் தான் நன்மை இருக்கிறது. தன்னை ஆத்மா என்று புரிந்து கொண்டு தந்தையை நினைவு செய்யுங்கள் என்று வேறு எந்த சத்சங்கங்களிலும் கூற முடியாது. குழந்தைகள் ஒரே இடத்தில் அமர்ந்து கொண்டு தந்தையை நினைப்பார்களா என்ன! எழுந்தாலும், அமர்ந்தாலும் தந்தையின் நினைவில் இருப்பார். ஆத்ம அபிமானி ஆவதற்கான முயற்சி செய்ய வேண்டும். நீங்கள் அதிகமாகப் பேசுகிறீர்கள், இவ்வளவு பேச வேண்டியதில்லை. மூல விசயம் நினைவு யாத்திரையாகும். யோக அக்னியின் மூலம் தான் நீங்கள் பாவனம் ஆவீர்கள். இந்த நேரத்தில் அனைவரும் துக்கமானவர்களாக இருக்கின்றனர். பாவனம் ஆகின்ற பொழுது தான் சுகம் கிடைக்கும். நீங்கள் ஆத்ம அபிமானியாகி யாருக்காவது புரிய வைக்கின்ற பொழுது அவர்களுக்கு அம்பு தைக்கும். யாராவது சுயம் விகாரியாக இருந்து கொண்டு நிர்விகாரி ஆகுங்கள் என்று யாருக்காவது கூறினால் அவர்களது அம்பு பதியாது. தந்தை கூறுகின்றார் - குழந்தைகளே! நீங்கள் சுயம் நினைவு யாத்திரையில் இருப்பது கிடையாது, ஆகையால் தான் அம்பும் பதியுது கிடையாது.

இப்பொழுது தந்தை கூறுகின்றார் - கடந்தவைகளை கடந்ததாக ஆக்கி விடுங்கள். முதலில் தன்னை விழிப்படையச் செய்யுங்கள். நான் என்னை ஆத்மா என்று புரிந்து கொண்டு தந்தையை எவ்வளவு நினைவு செய்கிறேன்? என்று தனது உள்ளத்தையே கேளுங்கள். அவர் தான் நம்மை உலகிற்கு எஜமானர்களாக ஆக்குகின்றார். நாம் சிவபாபாவின் குழந்தைகள் எனில் அவசியம் நாம் உலகிற்கு எஜமானர்களாக ஆக வேண்டும். அந்த ஒரு நாயகன் வந்து உங்களது எதிரில் இருக்கிறார். ஆக அவரிடத்தில் அதிக அன்பு இருக்க வேண்டும். அன்பு என்றால் நினைவு. திருமணம் ஆகிவிட்டால் மனைவிக்கு கணவன் மீது எவ்வளவு அன்பு இருக்கும்! உங்களுக்கும் நிச்சயதார்த்தம் ஏற்பட்டிருக்கிறது, திருமணம் நடைபெறவில்லை. அது விஷ்ணுபுரிக்கு செல்லும் பொழுது தான் ஏற்படும். முதலில் சிவபாபாவிடம் செல்வீர்கள், பிறகு மாமியார் வீட்டிற்குச் செல்வீர்கள். நிச்சயதார்த்தத்தின் குஷி குறைவானதா என்ன! நிச்சயதார்த்தம் ஏற்பட்டால் நினைவு பக்கா ஆகிவிடும். சத்யுகத்திலும் நிச்சயதார்த்தம் இருக்கும். ஆனால் அங்கு நிச்சயதார்த்தம் ஒருபொழுதும் துண்டிக்கப்படுவது கிடையாது. திடீர் மரணம் ஏற்படாது. அவைகள் இங்கு நடைபெறுகின்றன. குழந்தைகளாகிய நீங்களும் இல்லறத்தில் இருந்து கொண்டு தூய்மையானவர்களாக ஆக வேண்டும். மிக நெருக்கத்தில் இருந்தாலும் முன்னேற்றம் ஏற்படுவது கிடையாது. யார் அந்த அன்புடன் வருகிறார்களோ அவர்களுக்கு அதிக முன்னேற்றம் ஏற்படுகிறது. நினைவு இல்லையெனில் அன்பும் இருப்பது கிடையாது, அவரது போதனைகளையும் தாரணை செய்ய முடியாது.

பகவானின் மகாவாக்கியம் - காமம் மிகப் பெரிய எதிரி, அது முதல், இடை, கடை துக்கம் கொடுக்கிறது என்ற செய்தியை முதலில் குழந்தைகளாகிய நீங்கள் அனைவருக்கும் கொடுங்கள். நீங்கள் தூய்மையான சத்யுகத்திற்கு எஜமானர்களாக இருந்தீர்கள். இப்பொழுது நீங்கள் வீழ்ச்சி அடைந்து அசுத்தமாக ஆகிவிட்டீர்கள். இப்பொழுது இந்த கடைசிப் பிறவியில் மீண்டும் தூய்மையாக ஆகுங்கள். காமச் சிதையில் அமரும் ஆபத்தத்தை விட்டு விடுங்கள். பாபா, நாம் மிகுந்த முயற்சி செய்கிறோம், இருந்தும் சிலர் தான் உருவாகின்றனர் என்று குழந்தைகள் கூறுகின்றனர். யோகாவில் இருந்து புரிய வையுங்கள் என்று பாபா கூறுகின்றார். நினைவு யாத்திரைக்கு முயற்சி செய்யுங்கள். இராவணனிடம் தோல்வியடைந்து விகாரிகளாக ஆகிவிட்டீர்கள். இப்பொழுது நிர்விகாரிகளாக ஆகுங்கள். தந்தையின் நினைவின் மூலம் உங்களது அனைத்து மன விரும்பங்களும் நிறைவேறி விடும். பாபா சொர்க்கத்திற்கு எஜமானர்களாக ஆக்குகின்றார். பாபா பல கட்டளைகளைக் கொடுக்கிறார், ஆனால் குழந்தைகள் நல்ல முறையில் புரிந்து கொள்வது கிடையாது. மற்ற மற்ற விசயங்களில் சென்று விடுகின்றனர். முக்கியமானது தந்தையின் அறிமுகம் கொடுங்கள்.

14.03.2014

ஆனால் சுயம் நினைவு செய்யவில்லையெனில் மற்றவர்களுக்கு எப்படி சொல்ல முடியும்? ஏமாற்ற முடியாது. விகாரத்தில் செல்லாதீர்கள் என்று மற்றவர்களுக்குக் கூறி விட்டு சுயம் சென்று விட்டால் அவசியம் உள்ளம் உறுதிக் கொண்டே இருக்கும். இதுவும் ஏமாற்றுவது ஆகும். ஆகையால் பாபா கூறுகின்றார் - மூல விசயம் இறைவன். இறைவனை அறிவதன் மூலம் நீங்கள் அனைத்தையும் அறிந்து விடுவீர்கள். இறைவனை அறியாததால் நீங்கள் எதையும் புரிந்து கொள்ள முடியாது. நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) தந்தையின் உள்ளார்ந்த நினைவின் குவியில் இருந்து பிறகு மற்றவர்களுக்கு தந்தையின் அறிமுகம் கொடுக்க வேண்டும், அனைவருக்கும் ஒரு தந்தையின் மகிமை கூற வேண்டும்.
- 2) ஆத்ம அபிமானி ஆவதற்கான முயற்சி அதிகம் செய்ய வேண்டும், அதிகமாக பேச வேண்டாம். கடந்தவைகளைக் கடந்ததாக ஆக்கி முதலில் தன்னை விழிப்படையச் செய்ய வேண்டும். நினைவு யாத்திரைக்கான உண்மையான சார்ட் வைக்க வேண்டும்.

வரதானம்: வைராக்கிய விருத்தியின் மூலம் இந்த சாரமற்ற உலகின் பற்றுதல்களிலிருந்து விடுபட்டு இருக்கக் கூடிய உண்மையான இராஜரிஷி ஆகுக!

இராஜரிஷி என்றால் இராஜாவாக இருந்தாலும் எல்லையற்ற வைராக்கியம் உடையவர், தேகம் மற்றும் தேகத்தின் பழைய உலகில் சிறிதும் பற்றுதல் இன்றி இருப்பதாகும். ஏனெனில் இந்த பழைய உலகம் சாரமற்றது, இதில் எந்த சாரமும் இல்லை என்பதை அறிவர். சாரமற்ற உலகில் பிராமணர்களின் சிரேஷ்ட உலகம் கிடைத்து விட்டது. ஆகையால் அந்த உலகிலிருந்து எல்லையற்ற வைராக்கியம் அதாவது எந்த பற்றுதலும் கிடையாது. எப்பொழுது யார் மீதும் பற்றுதல் அல்லது அடிமைத்தனம் இல்லையோ அப்பொழுது தான் இராஜரிஷி அல்லது தபஸ்வி என்று கூற முடியும்.

கலோகன்: எந்த வார்த்தையில் இனிமை மற்றும் கப பாவனை நிறைந்திருக்கிறதோ அது தான் யுக்தியுக்கத் வார்த்தையாகும்.